

Салатавиялъул бах1арзазул ц1аралда турнир

Декабралъул ахиралда берцин гъабун къач1араб Калининаул росдал Россиялъул Герой К.Гъайирхановасул ц1аралда бугеб гъоркъохъеб школалъул спортивияб залалда т1обит1ана Салатавиялъул Бах1арзал рак1алде щвеялъул волейболалъул къеца. Турнир х1адур гъабуна Казбек районадминистрациялъул спортивияб комитеталь ва алмахъазул «Наш дом» ДРПОО обществалъ цадахъ рекъон. С.Салих1овас хъвалеб буго.

27 декабря Калининаул росуль т1обит1ана волейбол х1аялъул турнир. Гъеб бук1ана Россиялъул Герояллъун раҳъарал Салатавиялъул бах1арзал рак1алде щвездарун гъезие Казбек районалъул спорткомитеталь г1уц1араб. Турниралде рап1арал гъалбазулъ рук1ана Казбек районалъул заманаялъ бет1ерлъи гъабулов Мусаев Х1ажимурад, Маг1арулов маданиятальул автономиялъул представитель (автономиялъул Президент - Сайдидпаша Г1умаханов), г1алимчи ва хъвадарухъан Шахбан Х1апизов, Казбек районалъул спорткомитетальул председатель Ибрагим Булатханов ва цогидалги. Турниралда рук1ана, гъеб г1уц1иялъуль г1ахъаллъарал Кизилортальул межрайонный прокуратураялъул руководитель Иманг1алиев Муса, ДРПОО «Наш дом» организациялъул председатель Х1айбула Г1умаров, районалъул собраниялъул депутатал Ачабаев Шагъид, Алгерев Арсен, Алмахъ ва Калининаул росабазул администрациязул бет1ерлъи гъабулов Салгерев Мика-г1ил ва Абубакаров Абулмуслим, Калининаул росдал жамаг1аталье цеве-хъанльи гъабулов Г1абдумуслимов Назирбек, Калининаул росдал школалъул директор Г1абдуразакъев Г1али, Алмахъ росдал школалъул представитель Сирахдинов Запир. Рук1ана гъединго прессаялъул представител, гъезда гъорлъ «Х1акъикъат» газеталъул хасав мухбир Избодин Мух1амадовги.

Турниралда г1ахъалльи гъабуна Казбек районалъул 10 волейболалъулал командабаз. Гъел ккола Калининауллдаса ва Дилемалдаса к1и-к1и команда, Гъозталаялдаса, Алмахъалдаса, Дубкиялдаса, Ленинауллдаса, Буртунаял-даса, Гертмаялдаса командабиги. Турнир рагъулаго раг1и босун к1алъазе раҳъана Казбек районалъул бет1ерлъи гъабула вугев Х1ажимурад Мусаев, районалъул спорткомитетальул председатель Ибрагим Булатханов, «Наш дом» ДРПООялъул председатель Х1айбула Г1умаров ва цогидал. Х1айбулаца гъединго ц1алана Хасавюрт

Добавил(а) Administrator

17.01.15 09:43 -

шагъаралъе бет1ерлъи гъабулов Сайгидпаша Г1умахановас турнир гъабиялъе рит1арал баркиялъул раг1абиги.

Лъик1аб х1аракаталда, бергъине гъираялда ана команда базда гъоркъор къецал. Бихъулеб бук1ана профессиоалият спортсменал ругел команда биги, хасго Дилемалъул команда, амма цоцазукъа къинаредухъ, рихъизе гъираялда унел рук1ана х1аязулъ къецал. Лъик1ал х1аязулъ къецал рихъизаруна Дилемалъул, Гъозталаялъул, Калининаулальул, Ленинаулальул команда баз. Турниралъул х1асилалда профессиоалият рахъ борхатаб Дилемалъул команда ялъ ккуна т1оцебесеб бак1, Гъозталаялъул команда ялъ ккуна к1иабилеб бак1, лъабабилеб бак1 босана Калининаула-льул команда ялъ. Бергъенлъаби росарал команда базе ва т1ок1лъи бихъизабурал спортсменазе ккуна лъик1ал шапакъяката, медалял, кубокгун спорталъул сувенирал, грамотаби, т1ахъал. «Лучший игрок» абуң ц1ар ккуна Калининаулалдаса Заур Х1ажиевасе. «Лучший нападающий» абуң ц1ар ккуна Дилемалдаса Ренат Булатхановасе. «Лучший разводящий» абуң ц1ар ккуна Дилемалдаса Сайгид Гелакаевасе. «Лучший защитник» абуң ц1ар ккуна Гъозталаялдаса Х1ажи Г1абидовасе. Маг1арул культурыяб автономиялъул ва «Наш дом» ДРПООялъул рахъалдасан Дилемалъул, Гъозталаялъул ва Калининаулальул команда базегун спортсменазе ккуна шапакъяката, г1арац жанибгун конвертал. Гъединго ахиралда шапакъяката ккуна цере чемпионатазда, халкъазда гъоркъосел къадроял турниразда единоборствоялде гъорлъе унел бат1и-бат1иял къецаузулъ бергъенлъи ккурал алмахъязул спортсменазеги.

Салатавиялъул бах1арзазул ц1аралда турнир. С.Салих1ов

Добавил(а) Administrator

17.01.15 09:43 -



Салатавиялъул бах1арзазул ц1аралда турнир. М.Б.Буялбеков, М.Б.Буялбеков, М.Б.Буялбеков,